

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ  
ശ്രീ രംഗനാഥദിവ്യമണിപാദുകാഭ്യാം നമഃ

ശ്രീകവിതാർകികസിംഹസ്യ സർവതന്ത്രസ്വതന്ത്രസ്യ  
ശ്രീമദ്വേങ്കടനാഥസ്യ വേദാന്താചാര്യസ്യ കൃതിഷു  
ശ്രീരംഗനാഥപാദുകാസഹസ്രേ

॥ കാഞ്ചനപദ്ധതിഃ ദ്വാവിംശീ ॥

*This document has been prepared by*

*Sunder Kidāmbi*

*with the blessings of*

ശ്രീ രംഗരാമാനുജ മഹാദേശികൻ

*His Holiness śrīmad āṇḍavan śrīraṅgam*

ശ്രീഃ

ശ്രീമതേ രാമാനുജായ നമഃ

ശ്രീമതേ നിഗമാന്തമഹാദേശികായ നമഃ

ശ്രീ രംഗനാഥദിവ്യമണിപാദുകാഭ്യാം നമഃ

## || കാഞ്ചനപദ്ധതിഃ ദ്വാവിംശീ ||

ശ്രീമാൻ വേങ്കടനാഥായഃ കവിതാർകികകേസരീ |

വേദാന്താചാര്യവർയോ മേ സന്നിധത്താം സദാ ഹൃദി ||

കൽയാണപ്രകൃതിം വന്ദേ

ഭജന്തീം കാഞ്ചനശ്രീയം |

പദാർഹാം പാദുകാം ശൗരേഃ

പദ ഏവ നിവേശിതാം || 22.1 ||

മധുജിത്തനുകാന്തിതസ്കരാണാം

ജലദാനാമഭയം വിധാതുകാമാ |

ചപലേവ തദംഘ്രിമാശ്രയന്തീ

ഭവതീ കാഞ്ചനപാദുകേ ! വിഭാതി || 22.2 ||

നികഷീകൃതരമ്യകൃഷ്ണരതാ

ഭവതീ കാഞ്ചനസമ്പദം വ്യനക്തി |

പരിപുഷ്യതി പാദുകേ ! യദീക്ഷാ

സഹസാ നഃ സമലോഷുകാഞ്ചനത്വം || 22.3 ||

സുരഭിർനിഗമൈഃ സമഗ്രകാമാ

കനകോക്തർഷവതീ പദാവനി ! ത്വം |

ദിശസി പ്രതിപന്നമാധവശ്രീഃ

അനിശോന്നിദ്രമശോകവൈഭവം നഃ || 22.4 ||

സതി വർണഗുണേ സുവർണജാതേഃ  
 ജഗതി ഖ്യാതമസൗരഭാദവർണം |  
 ശ്രുതിസൗരഭശാലിനാ സ്വഹേല്ലാ  
 ഭവതീ ശൗരിപദാവനി ! വ്യുദാസ്ഥത് || 22.5 ||

പ്രതിപന്നമയൂരകംഠയാല്ലാ  
 പരിശുദ്ധേന പദാവനി ! സ്വകേന |  
 കമലാസ്തനഭൂഷണോചിതം തത്  
 ഭവതീ രത്നമലങ്കരോതി ഹേല്ലാ || 22.6 ||

കാന്ത്യാ പരം പുരുഷമാപ്രണഖാത് സുവർണം  
 കർതും ക്ഷമാ ത്വമസി കാഞ്ചനപാദരക്ഷേ ! |  
 അന്യാദൃശീം ദിശസി യാ വിനതസ്യ ദൂരാത്  
 ആരഗ്യാസ്തബകസമ്പദമിന്ദുമൗളേഃ || 22.7 ||

ചന്ദ്രാകൃതിഃ കഥമകൽപയമാസ്തദാനീം  
 വൈമാനികപ്രണയിനീവദനാംബുജാനാം |  
 വിക്രാന്തികാലവിതതേന നിജേന ധാല്ലാ  
 ബാലാതപം ബലിവിമർദനപാദുകേ ! ത്വം || 22.8 ||

ലേഭേ തദാപ്രഭൃതി നൂനമിയം ഭവത്യാഃ  
 കാന്ത്യാ കവേരതനയാ കനകാപഗാത്വം |  
 യാവൻമുകുന്ദപദഹേമപദാവനി ! ത്വം  
 പുൺയം വിഭൂഷിതവതീ പുളിനം തദീയം || 22.9 ||

ചിത്രം സരോജനിലയാസഹിതസ്യ ശൗരേഃ  
 വാസോചിതാനി ചരണാവനി ! സംവിധിത്സോഃ |  
 സദ്യോ വികാസമുപയാന്തി സമാധിദാജാം  
 ചന്ദ്രാതപേന തവ മാനസപങ്കജാനി || 22.10 ||

ത്വയ്യേവ പാദമധിരോപ്യ നവം പ്രവാഹം  
നാഥേ പദാവനി ! നിശാമയിതും പ്രവൃത്തേ |  
ആത്മീയകാഞ്ചനരുചാ ഭവതീ വിധത്തേ  
ഹേമാരവിന്ദഭരിതാമിവ ഹേമസിന്ധും || 22.11 ||

വിഹരതി പുളിനേഷു ത്വത്സവേ രംഗനാഥേ  
കനകസരിദിയം തേ പാദുകേ ! ഹേമയാല്ലാ |  
വഹതി സലിലകേളീസ്രസ്തൃചോളാവരോധ -  
സ്തനകലശഹരിദ്രാപങ്കപിംഗാമവസ്ഥാം || 22.12 ||

സുരഭിനിഗമഗന്ധാ സൗമ്യപദ്മാകരസ്ഥാ  
കനകകമലിനീവ പ്രേക്ഷ്യസേ പാദുകേ ! ത്വം |  
ഭ്രമര ഇവ സദാ ത്യാം പ്രാപ്താനാവിഹാരഃ  
ശതമഖമണിനീലഃ സേവതേ ശാർംഗധൻവാ || 22.13 ||

കനകരുചിരവർണാം പാദുകേ ! സഹ്യസിന്ധുഃ  
ശ്രീയമിവ മഹനീയാം സിന്ധുരാജസ്യ പത്നീ |  
സ്വയമിഹ സവിധസ്ഥാ സൗമ്യജാമാത്യയുക്താം  
ഉപചരതി രസേന ത്യാമപത്യാഭിമാനാത് || 22.14 ||

അനുകലമുപജീവ്യാ ദൃശ്യസേ നിർജ്ജരാണാം  
ത്രിപുരമനമൗളൗ ശേഖരത്വം ദധാസി |  
പ്രതിപദമധിഗമ്യ പ്രാപ്തശൃംഗാസി ശൗരേഃ  
തദപി ചരണരക്ഷേ ! പൂർണ്ണചന്ദ്രാകൃതിസ്ത്വം || 22.15 ||

കനകമപി തൃണം യേ മൻവതേ വീതരാഗാഃ  
തൃണമപി കനകം തേ ജാനതേ ത്വത്പ്രകാശൈഃ |  
മധുരിപുപദരക്ഷേ ! യത് ത്വദർഥോപനീതാൻ  
പരിണമയസി ഹൈമാൻ ദേവി ! ദൂർവാങ്കുരാദീൻ || 22.16 ||

വിശുദ്ധിമധിഗച്ഛതി ജ്വലനസംഗമാത് കാഞ്ചനം  
 വിദന്തി ച ജഗന്തി തന്ന ഖലു തദ്വിപർയസ്യതി |  
 കഥം കനകപാദുകേ ! കമലലോചനേ സാക്ഷിണി  
 ത്യയൈവ പരിശുദ്ധതാ ഹുതഭുജോഽപി ജ്വാഘട്യതേ || 22.17 ||

താരാസംഗപ്രഥിതവിഭവാം ചാരുജാംബുനദാഭാം  
 ത്യാമാരുഢ്യന്ത്രിദശമഹിതാം പാദുകേ ! രംഗനാഥഃ |  
 സഞ്ചാരിൺയാം സുരശിഖരിണസ്തസ്മുഷാ മേഖലായാം  
 ധത്തേ മത്തദ്വിരദപതിനാ സാമ്യകക്ഷ്യാം സമീക്ഷ്യാം || 22.18 ||

കനകരുചിരാ കാവ്യാഖ്യാതാ ശനൈശ്ചരണോചിതാ  
 ശ്രീതഗുരുബുധാ ഭാസ്യഭൂപാ ദ്വിജാധിപസേവിതാ |  
 വിഹിതവിഭവാ നിത്യം വിഷ്ണോഃ പദേ മണിപാദുകേ !  
 ത്യമസി മഹതീ വിശ്വേഷാം നഃ ശുഭാ ഗ്രഹമണ്ഡലീ || 22.19 ||

പ്രജ്ജലിതപഞ്ചഹേതിഃ  
 ഹിരൺമയീം ത്യാം ഹിരൺയവിലയാർഹഃ |  
 ആവഹതു ജാതവേദാഃ  
 ശ്രീയമിവ നഃ പാദുകേ ! നിത്യം || 22.20 ||

|| ഇതി ശ്രീകവിതാർകികസിംഹസ്യ സർവതന്ത്രസ്വതന്ത്രസ്യ  
 ശ്രീമദ്വേദേനാഥസ്യ വേദാന്താചാർയസ്യ കൃതിഷു  
 ശ്രീരംഗനാഥപാദുകാസഹസ്രേണ കാഞ്ചനപദ്ധതിഃ ദ്വാവിംശീ ||  
 കവിതാർകികസിംഹായ കൽയാണഗുണശാലിനേ |  
 ശ്രീമതേ വേദേശായ വേദാന്തഗുരവേ നമഃ ||